

Кыргыз Республикасынын Өкмөтүнүн Нарын облусундагы ыйгарым укуктуу
өкүлүнө караштуу Регионалдык инвестициялык Кеңештин тогузунчу отурумунун

ПРОТОКОЛУ

Ат-Башы району

17.02.2017-ж.

Катышкандар:

Кайыпов А.К., Асизов К.А.,
Асано Тетсуа, Жееналиев Б.К,
Ибраимакун уулу Жаныш,
Эшмукамбет у Н, Суранов А.С
(катышуучулардын
тизмеси тиркелет)

Күн тартиби:

1. Нарын облусунун бизнес-чөйрөсүн жана инвестициялык жагдайды жакшыртуу жөнүндө;
2. Ат-Башы районуна өндүрүштүк-логистикалык хаб куруу жөнүндө;
3. Ат-Башы районундагы «Камкор» кирпич чыгаруучу ишканасынын ишмердүүлүгү жөнүндө;
4. ЛСА эл аралык уюмунун «Бир айыл - бир продукт» долбоору жөнүндө;
5. Ат-Башы районунун аймагындагы орто жана кичи ишканалардын ишмердүүлүгү жөнүндө;
6. «Ишкерлерди колдоо маалымат, кеңеш борборунун» ишмердүүлүгү жөнүндө

Күн тартибиндеги маселелер боюнча угулду:

1-маселе боюнча- Асанов Бактыбек- КР Өкмөтүнө караштуу бизнести өнүктүрүү жана инвестициялар боюнча Кеңешинин катчылыгынын эксперти Нарын облусунун бизнес-чөйрөсүн жана инвестициялык жагдайды жакшыртууда аткарылып жаткан иштер жөнүндө жана сунуштар боюнча айтып берди;

2-маселе боюнча- Абдырасулова Гулзат- «Нарын» ЭЭА генералдык директору- Ат-Башы районуна өндүрүштүк логистикалык хаб куруу ЕАЭБ талабына ылайык «Нарын» ЭЭА территориясында курулушу керек болгондуктан баардык шарттарга дал келет. Анткени Нарын облусу «Нарын» ЭЭА территориясы болуп эсептелет. Эгерде Ат-Башы районуна өндүрүштүк логистикалык комплекс курулса Нарын облусуна кошумча жумушчу орундар түзүлөт, облустун бюджетине салык төлөмдөрү төгүлөт, мейманканалар, кафелер жана башка инфраструктура түзүмдөрү курулат.

Өндүрүштүк логистикалык хаб төмөндөгүлөрдү камтыйт:

1. Индустриалдык аймак;
2. Соода аймагы;
3. Логистикалык аймак

Ар бир аймактар өздөрүнө жараша функцияларды аткаруу менен көптөгөн кирешелерди алып келишет. Комплексти курууда бүгүнкү күнү кытайлык инвесторлор кызыктар экендигин белгиледи;

3-маселе боюнча- Батырканов Шейшенбек- «Камкор» ишканасынын жетекчиси- Ат-Башы районундагы «Камкор» ишканасы боюнча презентация кылып аталган ишкананы толук кандуу иштетүү үчүн жаңы жабдууларды алуу керектигин белгилеп инвесторлорду табууда көмөк көрсөтүүнү суранды;

4-маселе боюнча- Асано Тетсуя - ЛСА эл аралык уюмунун өкүлү-«Бир айыл - бир продукт» долбоору жөнүндө презентация кылды. Долбоор бүгүнкү күнү Ысык-Көл облусунда алты жыл иштеп натыйжасын бергенин белгилеп, Нарын облусунда кызыктар болгон ишкерлерди бирдикте иштөөгө чакырды;

5-маселе боюнча- Тентимишов Жумагул-Ат-Башы райондук мамлекеттик администрация башчысынын биринчи орун басары- Ат-Башы районунун аймагындагы орто жана кичи ишканалардын ишмердүүлүгү боюнча маалымат берип, 2016-жылы райондо 10 кичи жаңы ишканалар ачылып, 67 жумушчу орундар түзүлгөндүгү боюнча ар бир ишканалар жөнүндө кеңири маалымат берди;

6-маселе боюнча- Турсунбаев Бейшен-Кыргыз Республикасынын соода өнөр-жай палатасынын Нарын облусундагы расмий өкүлү- Кыргыз Республикасынын Өкмөтүнө караштуу бизнести өнүктүрүү жана инвестициялар боюнча Кеңешинин катчылыгынын демилгеси жана «Бизнести өнүктүрүү боюнча ЮСАИД демилгеси» долбоорунун колдоосу аркылуу ачылып жаткан «Нарын областындагы ишкерчиликти колдоо борборунун» жобосу менен тааныштырып, борбордун ишкерлерге керектүүлүгүн айтып, ишкерлердин маалымат, кеңеш алуу үчүн кызматташып туруусуна чакырды.

Күн тартибинде каралган маселелер боюнча чогулуштун катышуучулары өздөрүнүн сунуштарын айтышты.

Күн тартибиндеги маселелерди талкуулап Регионалдык инвестициялык

Кеңештин отуруму чечим кылат :

1. Ат-Башы районуна өндүрүштүк-логистикалык хаб куруу жөнүндө.

1.1 Ат-Башы районуна өндүрүштүк-логистикалык хабды курууда концепциясын жана техникалык-экономикалык негиздемесин иштеп чыгуу боюнча көмөк көрсөтүү жагы Кыргыз Республикасынын Экономика министрлигинен суралсын

1.2. Кыргыз Республикасынын Өкмөтүнө караштуу бизнести өнүктүрүү жана инвестициялар боюнча Кеңешинен Ат-Башы районуна өндүрүштүк-логистикалык хабды куруу маселелерди чечүү боюнча көмөк көрсөтүү жагы суралсын.

1.3. Ат-Башы райондук мамлекеттик администрациясына жана “Нарын” эркин экономикалык аймагына Ат-Башы районуна өндүрүштүк-логистикалык хаб куруу боюнча бирдикте иш алып баруу жагы тапшырылсын.

2. Ат-Башы районундагы «Камкор» кирпич чыгаруучу ишканасынын ишмердүүлүгү жөнүндө.

2.1. Ат-Башы райондук мамлекеттик администрациясына Ат-Башы районундагы «Камкор» кирпич чыгаруучу ишканасына инвестициялык долбоорун иштеп чыгуу боюнча көмөк көрсөтүү жана долбоорду КР экономика министрлигине караштуу инвестицияларды илгерилетүү агентствосуна сунуштоо жагы тапшырылсын.

2.2. Нарын облусуна инвесторлорду тартуу боюнча ар тараптуу көмөк көрсөтүү менен бирдикте иш алып баруу жагы КР экономика министрлигине караштуу инвестицияларды илгерилетүү агентствосунан суралсын.

3. JICA эл аралык уюмунун «Бир айыл - бир продукт» долбоору жөнүндө.

3.1. Кыргыз Республикасынын Өкмөтүнө караштуу бизнести өнүктүрүү жана инвестициялар боюнча Кеңешинен JICA эл аралык уюмунун «Бир айыл - бир продукт» долбоорунун Нарын облусунда иштешине көмөк көрсөтүү жагы суралсын.

3.2. Райондук мамлекеттик администрацияларына жана Нарын шаардык мэриясына JICA эл аралык уюмунун «Бир айыл - бир продукт» долбоору боюнча ишкерлерге жеткирүү жана көмөк көрсөтүү жагы тапшырылсын.

4. Ат-Башы районунун аймагындагы орто жана кичи ишканалардын ишмердүүлүгү жөнүндө.

4.1. Райондук мамлекеттик администрацияларына жана Нарын шаардык мэриясына орто жана кичи ишканаларга колдоо көрсөтүү менен 2017-жылдын 3-апрелине чейин райондордо жана Нарын шаарында тармактар (туризм, аарычылык, балык, суу ж.б) боюнча ассоциацияларды түзүү жагы тапшырылсын

4.2. Кыргыз Республикасынын Өкмөтүнө караштуу бизнести өнүктүрүү жана инвестициялар боюнча Кеңешинен ХАСПП стандарттары боюнча семинарларды уюштуруп берүү жагы суралсын.

5. «Ишкерлерди колдоо маалымат, кеңеш борборунун» ишмердүүлүгү жөнүндө

5.1. Райондук мамлекеттик администрацияларына жана Нарын шаардык мэриясына Нарын шаарында ачылган «Ишкерлерди колдоо маалымат, кеңеш борбору» жөнүндө ишкерлерге маалымат жеткирүү менен көмөк көрсөтүү жагы тапшырылсын.

5.2. «Ишкерлерди колдоо маалымат, кеңеш борборунун» ишин мындан ары жакшыртуу жагы “Нарын” эркин экономикалык аймагына жана Кыргыз Республикасынын соода өнөр-жай палатасынын Нарын облусундагы расмий өкүлүнө тапшырылсын.

6. Регионалдык инвестициялык Кеңештин онунчу отурумун өткөрүү жөнүндө.

6.1. Регионалдык инвестициялык Кеңештин онунчу отурумунун 2017-жылдын апрель айында өткөрүү жагы Кочкор райондук мамлекеттик администрациясына тапшырылсын.

Регионалдык инвестициялык
Кеңештин төрагасы

А. Кайыпов